

॥ औपासनम् ॥

आचमनम्।

शुक्लाम्बरधरं विष्णुं शशिवर्णं चतुर्भुजम्।
प्रसन्नवदनं ध्यायेत् सर्वविघ्नोपशान्तये॥

प्राणायामः।

ममोपात्त समस्त दुरितक्षयद्वारा + श्री परमेश्वर प्रीत्यर्थं प्रातः
(सायम्) औपासनं तण्डुलैर्होष्यामि। प्रातः (सायम्) औपासनं
तण्डुलैर्होष्यामि।

अप उपस्पृश्य।

भूर्भुवःसुवरोमित्यग्निं प्रतिष्ठाप्य।

अग्निमिध्वा। [समिधं हुत्वा]

अग्निं प्रज्वाल्या।

प्राक् तोयं निधाय। अक्षतैः सह।

॥ परिषेचनम् ॥

अदितेऽनुमन्यस्व। अनुमतेऽनुमन्यस्व। सरस्वतेऽनुमन्यस्व। देव
सवितुः प्रसुवा।

॥ ध्यानम् ॥

चत्वारि शृङ्गा त्रयो अस्य पादा द्वे शीर्षे सप्त हस्तांसो अस्य।

त्रिधा॑ ब॒द्धो वृ॒षभो रौर॑वीति म॒हो दे॒वो म॒र्त्याः॑ आ॒र्विवेश॑॥

ए॒ष हि दे॒वः प्र॒दिशोऽनु॑ सर्वाः॑ पूर्॒वो हि जा॒तः स उ॒ गर्भे॑ अ॒न्तः। स
वि॒जाय॑मानः स जनि॒ष्यमा॑णः प्र॒त्यङ्मुखो॑स्तिष्ठति वि॒श्वतो॑मुखः॥

प्राङ्मुखो देव हे अग्रे मम अभिमुखो भव॥

॥ अग्न्यलङ्करणम् ॥

इन्द्राय नमः। अग्नये नमः। यमाय नमः। निर्ऋतये नमः। वरुणाय
नमः। वायवे नमः। सोमाय नमः। ईशानाय नमः।

अग्नये नमः।

आत्मने नमः। सर्वेभ्यो ब्राह्मणेभ्यो नमः॥

॥ होमः ॥

होष्यामि। [समिधं हुत्वा]

जुहुधि। [पत्या वक्तव्यम्]

इ॒दं वि॒ष्णुर्विच॑क्रमे त्रे॒धा निद॑धे प॒दम्। समू॑ढमस्यपा॑ सु॒रे॥ कृ॒ष्ण
कृ॒ष्ण कृ॒ष्ण॥

[प्रातः] सूर्या॑य॒ स्वाहा॑॥ सूर्या॑य॒ इदं॑ न मम।

[सायम्] अ॒ग्नये॒ स्वाहा॑॥ अ॒ग्नये॒ इदं॑ न मम।

अ॒ग्नये॑ स्विष्ट॒कृते॒ स्वाहा॑॥ अ॒ग्नये॑ स्विष्ट॒कृते॒ इदं॑ न मम।

यत्र वेत्थं वनस्पते देवानां गुह्या नामानि। तत्र हव्यानि गामय
स्वाहा॥ [समिधं हुत्वा] प्रजापतय इदं न मम।

॥ परिषेचनम् ॥

[अग्निं परिषिञ्चति।] अदितेऽन्वमंस्थाः। अनुमतेऽन्वमंस्थाः।
सरस्वतेऽन्वमंस्थाः। देवं सवितुः प्रासावीः।

॥ अनाज्ञातादि जपः ॥

प्रातरौपासन (सायमौपासन) साद्गुण्यार्थम् अनाज्ञातादि
महामन्त्रजपं करिष्ये।

अनाज्ञातं यदाज्ञातम्। यज्ञस्य क्रियते मिथुं। अग्ने तदस्य कल्पय।
त्व९ हि वेत्थं यथातथम्।

पुरुषसम्मितो यज्ञः। यज्ञः पुरुषसम्मितः। अग्ने तदस्य कल्पय।
त्व९ हि वेत्थं यथातथम्।

यत्पाकत्रा मनसा दीनदक्षा न। यज्ञस्य मन्वते मर्तासः।
अग्निष्टद्धोतां क्रतुविद्विजानन्। यजिष्ठो देवा९ ऋतुशो यजाति॥

कृष्ण कृष्ण कृष्ण॥

स्वाहा॥ [समिधं हुत्वा]

॥ उपस्थानम् ॥

अग्ने नयं सुपथां राये अस्मान्। विश्वानि देव वयुनानि विद्वान्।

युयो॒ध्य॑स्मञ्जु॒हुरा॑णमेनः। भूर्यि॑ष्ठां ते॒ नम॑ उक्तिं विधेम।
 प्र वः शु॒क्राय॑ भानवे॑ भरध्वम्। ह॒व्यं म॒तिं चा॒ग्नये॑ सु॒पूत॑म्॥ यो
 दैव्या॑नि॒ मानु॑षा ज॒नू॒ऽपि॑। अ॒न्तर्वि॑श्वानि वि॒द्वना॑ जिगा॑ति॥
 अच्छा॑ गिरो॒ म॒तयो॑ देव॒यन्तीः॑। अ॒ग्निं य॑न्ति द्रवि॑णं भि॒क्षमा॑णाः।
 सु॒स॒न्द॒शः॑ सु॒प्रती॑कः॒ स्वश्च॑म्। ह॒व्य॒वाह॑मर॒तिं मानु॑षाणाम्॥
 अ॒ग्ने त्वम॑स्मद्युयो॒ध्यमी॑वाः। अ॒न॒ग्नि॒त्रा अ॒भ्य॑मन्त कृ॒ष्टीः।
 पु॒नर॑स्मभ्यः॑ सु॒वि॒ताय॑ देव। क्षां वि॒श्वेभिर॑जरे॒भिर्य॑जत्र॥
 अ॒ग्ने त्वं पा॑रया॒ नव्यो॑ अ॒स्मान्। स्व॒स्तिभि॑रति॒ दुर्गा॑णि वि॒श्वा। पू॒श्च
 पृ॒थ्वी ब॑हु॒ला न॑ उ॒र्वी। भवा॑ तो॒काय॑ तन॒याय॑ शं योः॥
 प्र का॑रवो मन॒ना व॑च्यमा॒नाः। दे॒व॒द्रीचीं॑ नयथ दे॒व॒यन्तः॑।
 द॒क्षिणा॒वाङ्वा॒जिनी॑ प्राच्ये॑ति। ह॒विर्भर॑न्त्य॒ग्नये॑ घृ॒ताचीं॑॥
 स॒कृते॑ अ॒ग्ने नमः॑। द्वि॒स्ते नमः॑। त्रि॒स्ते नमः॑। च॒तुस्ते॑ नमः॑।
 प॒ञ्चकृ॑त्व॒स्ते नमः॑। द॒शकृ॑त्व॒स्ते नमः॑। श॒तकृ॑त्व॒स्ते नमः॑।
 आ॒स॒ह॒स्रकृ॑त्व॒स्ते नमः॑। अ॒परि॑मि॒तकृ॑त्व॒स्ते नमः॑। नम॑स्ते अस्तु
 मा मा॑ हि॒ऽसीः॥

नमस्ते गार्हपत्याय नमस्ते दक्षिणाग्नये।

नम आहवनीयाय महावेद्यै नमो नमः॥

काण्डद्वयोपपाद्याय कर्मब्रह्मस्वरूपिणे।

स्वर्गापवर्गरूपाय यज्ञेशाय नमो नमः॥